
भवन निर्माण विभाग 

संकल्प 

17 अप्रील 2013 
श्री उपेन्द्र प्रसाद , जिनकी प्रारंभिक नियुक्ति स्वास्थ्य एवं परिवार कल्याण विभाग के अंतर्गत 
अभियंत्रण कोषांग में आदेश संख्या - 12 , दिनांक 04.01 . 1986 द्वारा कार्यभारित चौकीदार के पद पर की गई 
थी और कालान्तर में आदेश संख्या - 76 दिनांक 31. 12. 1988 द्वारा जिन्हें कार्यभारित भंडारपाल के पद पर 
समायोजित किया गया था , की सेवा स्वास्थ्य एवं परिवार कल्याण विभाग के पत्रांक - 526 ( प. क . ) दिनांक 
19 . 06 . 2006 द्वारा दिनांक 07. 05. 2005 के प्रभाव से भवन निर्माण विभाग को सौंपी गई थी । तदन्तर श्री 
प्रसाद, भवन निर्माण विभाग में कार्यभारित भंडारपाल के पद पर लगातार कार्यरत है । 

2 . समादेशवाद संख्या - 8625 / 2002 में दिनांक 21 . 05 . 10 को माननीय उच्च न्यायालय द्वारा पारित 
आदेश , अवमाननावाद संख्या - 842 / 2011 में माननीय उच्च न्यायालय द्वारा दिनांक 05 .01. 2012 को पारित 
आदेश और उसके आलोक में सरकारी अधिवक्ता के पत्रांक - 1957 दिनांक 01 .02 . 2012 द्वारा संसूचित 
तथ्यों एवं वैधिक परिस्थितियों तथा माननीय उच्च न्यायालय द्वारा तुलसी प्रसाद सिंह बनाम राज्य सरकार 
2001 ( 3 ) PLJR 15 , नन्टुन यादव बनाम राज्य सरकार PLJR 116, तथा LPA संख्या - 1242/ 2001 राज्य 
सरकार बनाम त्रिवेणी महतो में माननीय उच्च न्यायालय द्वारा पारित आदेशों में प्रतिपादित वैधिक सिद्धांतों 
के आलोक में श्री प्रसाद के कार्यभारित स्थापना से नियमित स्थापना में नियमितीकरण के दावे के संबंध 
में वित्त विभाग के परामर्श के अनुपालन में विधि विभाग का परामर्श प्राप्त किया गया । विधि विभाग 
द्वारा यह परामर्श दिया गया कि LPA संख्या -1242 / 2001 में माननीय उच्च न्यायालय द्वारा पारित आदेश 
के आलोक में वित्त विभाग का संकल्प संख्या - 6394 दिनांक 23. 10. 1987 प्रभावी नहीं रह गया है और 
श्री प्रसाद को नियमित किए जाने में विधि विभाग की कोई आपत्ति नहीं है । 


था 


प्रसाद 

3 . उक्त तथ्यों तथा मंत्रिपरिषद् द्वारा दिनांक 09 .04. 2013 को अपनी बैठक में मद संख्या - 19 के 
संबंध में लिए गए निर्णय के आलोक में श्री उपेन्द्र प्रसाद , कार्यभारित भंडारपाल , १ 
की सेवा को पद सहित नियमित स्थापना में संपरिवर्तित किया जाता है । तद्नुसार श्री प्रसाद सभी उद्देश्यों 
के लिए भवन निर्माण विभाग के नियमित स्थापना के कर्मी समझे जाएँगे तथा श्री प्रसाद नियमित 
स्थापना के कर्मी को अनुमान्य सभी लाभों के हकदार होंगे । 
आदेश :- आदेश दिया जाता है कि इस संकल्प को बिहार राजपत्र के आगामी असाधारण अंक में प्रकाशित 

किया जाए । यह भी आदेश दिया जाता है कि इस संकल्प की प्रति सभी संबंधितों को प्रेषित 
की जाए । 

बिहार - राज्यपाल के आदेश से , 

चंचल कुमार , 
सरकार के सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

